
Kaliyapatnya Surasakritam Shri Krishna Stotram

ಕಾಲಿಯಪತ್ನಾ ಸುರಸಾಕೃತಂ ಶ್ರೀಕೃಷ್ಣಸ್ತೋತ್ರಂ

Document Information



Text title : Kaliyapatnya Surasakritam Shri Krishna Stotram

File name : kAliyapatnyAsurasAkRRitaMshrIkRRiShNastotram.itx

Category : vishhnu, vishnu, krishna, brahmavaivartapurANa, stotra

Location : doc_vishhnu

Proofread by : PSA Easwaran

Description/comments : brahmavaivartapurANa | shrIkRRiShNajanma, pUrvabhAga | adhyAya
19/17-34||

Latest update : March 22, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 22, 2025

sanskritdocuments.org

ಕಾಲಿಯಪತ್ನಾ ಸುರಸಾಕೃತಂ ಶ್ರೀಕೃಷ್ಣಸ್ತೋತ್ರಂ



ಸುರಸೋವಾಚ .

ಹೇ ಜಗತ್ಕಾಂತ ಮೇ ಕಾಂತಂ ದೇಹಿ ಮಾನಂ ಚ ಮಾನದ .

ಪತಿಃ ಪ್ರಾಣಾಧಿಕಃ ಸ್ತ್ರೀಣಾಂ ನಾಸ್ತಿ ಬಂಧುಶ್ಚ ತತ್ಪರಃ .. 17..

ಸಕಲಭುವನನಾಥ ಪ್ರಾಣನಾಥಂ ಮದೀಯಂ

ನ ಕುರು ವಧಮನಂತ ಪ್ರೇಮಸಿಂಧೋ ಸುಬಂಧೋ .

ಅಖಿಲಭುವನಬಂಧೋ ರಾಧಿಕಾಪ್ರೇಮಸಿಂಧೋ

ಪತಿಮಿಹ ಕುರು ದಾನಂ ಮೇ ವಿಧಾತುರ್ವಿಧಾತಃ .. 18..

ತ್ರಿನಯನವಿಧಿಶೇಷಾಃ ಷಣ್ಮುಖಶ್ಚಾಸ್ಯಸಂಘೈಃ

ಸ್ತವನವಿಷಯಜಾಡ್ಯಾತ್ಮೋತುಮೀಶಾ ನ ವಾಣೀ .

ಖಲು ನಿಖಿಲವೇದಾಃಸ್ತೋತುಮನ್ಯೇಷಿ ದೇವಾಃ

ಸ್ತವನವಿಷಯಶಕ್ತಾಃ ಸಂತಿ ಸಂತಸ್ತವೈವ .. 19..

ಕುಮತಿರಹಮಧಿಜ್ಞಾ ಯೋಷಿತಾಂ ಕ್ವಾಧಮಾ ವಾ

ಕ್ಷ ಭುವನಗತಿರೀಶಶ್ಚಕ್ಷುಷೋಽಗೋಚರಾಪಿ .

ವಿಧಿಹರಿಹರಶೇಷೈಃ ಸ್ತೂಯಮಾನಶ್ಚ ಯಸ್ತ್ವ-

ಮತನುಮನುಜಮೀಶಂ ಸ್ತೋತುಮಿಚ್ಛಾಮಿ ತಂ ತ್ವಾಂ .. 20..

ಸ್ತವನವಿಷಯಭೀತಾ ಪಾರ್ವತೀ ಕಸ್ಯ ಪದ್ಮಾ

ಶ್ರುತಿಗಣಜನಯಿತ್ರೀ ಸ್ತೋತುಮೀಶಾ ನ ಯಂ ತ್ವಾಂ .

ಕಲಿಕಲುಷನಿಮಗ್ನಾ ವೇದವೇದಾಂಗಶಾಸ್ತ್ರ-

ಶ್ರವಣವಿಷಯಮೂಢಾ ಸ್ತೋತುಮಿಚ್ಛಾಮಿ ಕಿಂ ತ್ವಾಂ .. 21..

ಶಯಾನೋ ರತ್ನಪರ್ಯಂಕೇ ರತ್ನಭೂಷಣಭೂಷಿತಃ .

ರತ್ನಭೂಷಣಭೂಷಾಂಗೋ ರಾಧಾವತ್ಸಲಿ ಸಂಸ್ಥಿತಃ .. 22..

ಚಂದನೋಕ್ಷಿತಸರ್ವಾಂಗಃ ಸ್ಮೇರಾನನಸರೋರುಹಃ .

ಪ್ರೋದ್ಯತ್ಯೇಮರಸಾಂಭೋಧೌ ನಿಮಗ್ನಃ ಸತತಂ ಸುಖಾತ್ .. 23..

ಮಲ್ಲಿಕಾರ್ಮಲತೀಮಾಲಾಜಾಲೈಃ ಶೋಭಿತಶೇಖರಃ .

ಪಾರಿಜಾತಪ್ರಸೂನಾನಾಂ ಗಂಧಾಮೋದಿತಮಾನಸಃ .. 24..

ಪುಂಸ್ಕೋಕಿಲಕಲಧ್ವಾನೈರ್ಭ್ರಮರಧ್ವನಿಸಂಯುತೈಃ .

ಕುಸುಮೇಷು ವಿಕಾರೇಣ ಪುಲಕಾಂಕಿತವಿಗ್ರಹಃ .. 25..
ಪ್ರಿಯಾಪ್ರದತ್ತತಾಂಬೂಲಂ ಭುಕ್ತವಾನ್ಯಃ ಸದಾ ಮುದಾ .
ವೇದಾ ಅಶಕ್ತಾ ಯಂ ಸ್ತೋತುಂ ಜಡೀಭೂತಾ ವಿಚಕ್ಷಣಾಃ .. 26..
ತಮನಿರ್ವಚನೀಯಂ ಚ ಕಿಂ ಸ್ತೌಮಿ ನಾಗವಲ್ಲಭಾ .
ವಂದೇಽಹಂ ತ್ವತ್ಪದಾಂಭೋಜಂ ಬ್ರಹ್ಮೇಶಶೇಷಸೇವಿತಂ .. 27..
ಲಕ್ಷ್ಮೀಸರಸ್ವತೀದುರ್ಗಾ ಜಾಹ್ನವೀ ವೇದಮಾತೃಭಿಃ .
ಸೇವಿತಂ ಸಿದ್ಧಸಂಘೈಶ್ಚ ಮುನೀಂದ್ರೈರ್ಮನುಭಿಃ ಸದಾ .. 28..
ನಿಷ್ಕಾರಣಾಯಾಖಿಲಕಾರಣಾಯ ಸರ್ವೇಶ್ವರಾಯಾಪಿ ಪರಾತ್ಪರಾಯ .
ಸ್ವಯಂಪ್ರಕಾಶಾಯ ಪರಾವರಾಯ ಪರಾವರಾಣಾಮಧಿಪಾಯ ತೇ ನಮಃ .. 29..
ಹೇ ಕೃಷ್ಣ ಹೇ ಕೃಷ್ಣ ಸುರಾಸುರೇಶ ಬ್ರಹ್ಮೇಶ ಶೇಷೇಶ ಪ್ರಜಾಪತೀಶ .
ಮುನೀಶ ಮನ್ವೀಶ ಚರಾಚರೇಶ ಸಿದ್ಧೀಶ ಸಿದ್ಧೇಶ ಗಣೇಶ ಪಾಹಿ .. 30..
ಧರ್ಮೇಶ ಧರ್ಮೇಶ ಶುಭಾಶುಭೇಶ ವೇದೇಶ ವೇದೇಷ್ಟನಿರೂಪಿತಶ್ಚ .
ಸರ್ವೇಶ ಸರ್ವಾತ್ಮಕ ಸರ್ವಬಂಧೋ ಜೀವೀಶ ಜೀವೇಶ್ವರ ಪಾಹಿ ಮತ್ಪ್ರಭುಂ .. 31..
ಇತ್ಯೇವಂ ಸ್ತವನಂ ಕೃತ್ವಾ ಭಕ್ತಿನಮ್ರಾತ್ಮಕಂಧರಾ .
ವಿದೃತ್ಯ ಚರಣಾಂಭೋಜಂ ತಸ್ಥೌ ನಾಗೇಶವಲ್ಲಭಾ .. 32..
ನಾಗಪತ್ನೀಕೃತಂ ಸ್ತೋತ್ರಂ ತ್ರಿಸಂಧ್ಯಂ ಯಃ ಪಠೇನ್ನರಃ .
ಸರ್ವಪಾಪಾತ್ಮಮುಕ್ತಸ್ತು ಯಾತ್ಯಂತೇ ಶ್ರೀಹರೇಃ ಪದಂ .. 33..
ಇಹ ಲೋಕೇ ಹರೇರ್ಭಕ್ತಿಮಂತೇ ದಾಸ್ಯಂ ಲಭೇದ್ಭುವಂ .
ಲಭತೇ ಪಾರ್ಷದೋ ಭೂತ್ವಾ ಸಾಲೋಕ್ಯಾದಿಚತುಷ್ಟಯಂ .. 34..
ಇತಿ ಶ್ರೀಬ್ರಹ್ಮವೈವರ್ತಪುರಾಣೇ ಶ್ರೀಕೃಷ್ಣಜನ್ಮಖಂಡೇ ಪೂರ್ವೇ
ಏಕೋನವಿಂಶಾಧ್ಯಾಯಾಂತರ್ಗತಂ ವಿಷ್ಣುಃ ಕಾಲಿಯಪತ್ನಾ
ಸುರಸಯಾ ಕೃತಂ ಶ್ರೀಕೃಷ್ಣಸ್ತೋತ್ರಂ ಸಮಾಪ್ತಂ .
ಬ್ರಹ್ಮವೈವರ್ತಪುರಾಣ . ಶ್ರೀಕೃಷ್ಣಜನ್ಮ ಪೂರ್ವಭಾಗ . ಅಧ್ಯಾಯ 19/17-34..

brahmavaivartapurANa . shrIkRRiShNajanma, pUrvabhAga . adhyAya 19/17-34..

Proofread by PSA Easwaran

Kaliyapatnya Surasakritam Shri Krishna Stotram

pdf was typeset on March 22, 2025

Please send corrections to sanskrit@cheerful.com

